

# Biblia alang sa Kabataan motanyag



Ug usa ka  
tawo ang  
gipadala sa  
Ginoo



Gisulat ni: Edward Hughes

Gihulagway ni: Byron Unger; Lazarus  
Alastair Paterson

Gipahaom ni: E. Frischbutter; Sarah S.

Gihubad ni: Mel Lorell Abugho,  
Cheryn Mabano Abugho

Gipagawas sa: Bible for Children  
[www.M1914.org](http://www.M1914.org)

©2024 Bible for Children, Inc.

Pagtugot: Mahimo kang mokopya o mopatik niini  
nga estorya, ayaw lang ibaligya.

1

Usa ka adlaw, sa sulod sa templo sa Ginoo, usa ka  
tigulang nga pari, nga ginganlag Zacarias, nagsunog  
ug insenso. Sa gawas, ang mga tawo nag-ampo. Sa  
kalit lang, si Zacarias mikurog.



2

Ang anghel miabot. Ug miingon siya, "Ayaw ug kahadlok. Ang Ginoo mao ang nagpadala kanako. Ang imong asawa makabaton ug usa ka anak nga lalaki. Tawga siya ug Juan."




3

Siya mapuno sa Espiritu Santo gikan sa pagkatawo niya. Siya makapabalik sa daghang mga tawo ngadto sa Ginoo."




4

"Pagsulti kanamo, Zacarias." Ang mga tawo sa gawas nalibog. Wala sila mahibalo nga si Gabriel nga anghel miingon nga si Zacarias dili na makasulti hangtod matawo ang bata tungod kay wala siya mituo sa mensahe gikan sa Diyos. Naghunahuna siya nga ang iyang asawa kay tigulang na kaayo aron makaanak.



5

Sa balay, gisulat ni Zacarias ang tanang gisulti sa anghel kaniya. Si Elizabeth, nga iyang asawa, natingala. Sila kanunay nag-ampo para magkaanak sila. Mahimo ba kini karon?



6

Sa wala madugay nahibal-an ni Elizabeth ang usa ka bata nga moabut. Gidayeg niya ang Ginoo. Usa ka adlaw niana, ang ig-agaw ni Elizabeth nga si Maria miduaw kaniya. Si Maria nagsabak sab.



7

Sa pag-abot ni Maria, gibati ni Elizabeth nga nilukso ang iya bata sa sulod sang iya lawas. Si Elizabeth napuno sa Balaang Espiritu. Nasayud siya nga ang gisabak ni Maria mao ang Ginoong Jesukristo. Magkauban silang nagdayeg sa Diyos uban ang kalipay.




8

Ang bata ni Elizabeth natawo sumala sa gisaad sa Ginoo. "Tawga siyag Zacarias, sama sa iyang Papa," miingon ang ubang mga pari. Nahinumdom si Zacarias sa sugo sa Diyos. "Dili! Ang ngalan sa bata mao si Juan." Sa pagsulat ni Zacarias niadtong mga pulonga, mibalik ang iyang sinultihan. Unya siya midayeg.




9

Naliwat ni Juan ni Elijah sa dihang nagdako na siya, ang bantugang tawo sa Diyos. Gisultihan ni Juan ang mga tawo nga hapit na moabot ang Mesiyas aron panalanginan sila.




10

Gidumtan sa mga kadagkoan sa Judio si Juan tungod kay miingon siya kanila, "Paghinulsol kamo! Hunong na sa pagpakasala." Dili sila ganahan makadungog mahitungod sa ilang mga sala.



11

Ang uban gitawag siya ug ang bapista na si Juan tungod kay iyang gituslob ang mga tawo sa ilawom sa tubig aron ipakita nga sila nagbasol sa ilang mga sala. Usa ka adlaw miana, miadto si Jesus kang Juan aron magpabunyag. "Kinahanglan nga bunyagan mo ako," miprotesta si Juan. Apan si Jesus miingon, "Pasagdi nga ingon niana lang sa." Ug gibunyagan Siya ni Juan.



12

Human sa pagbunyag ni Jesus, nakita ni Juan ang balaang Espiritu Santo nga mikunsad kang Jesus sa porma sa usa ka salampati. Kini mao ang timaan sa Diyos. Si Juan nahibalo nga si Jesus mao ang Anak sa Diyos. Gitawag ni Juan si Jesus nga Kordero sa Dios Nga nagawagtang sa sala sa kalibutan.



13

Gipangulohan ni Juan ang daghang mga tawo ngadto sa Dios. Apan si Herodes, ang daotang magmamando, nagbalhog kang Juan sa bilangoan. "Sala alang kanimo ang pagbaton kang Herodes, ang asawa sa imong igsoon, ingon nga imong kaugalingon," giingnan ni Juan si Herodes.




14




Nasayod si Herodes nga tinuod kini. Nasayod usab siya nga si Juan alagad sa Diyos, usa ka matarong ug balaan nga tawo. Apan dili siya gusto nga mohunong sa pagpakasala. Ug si Juan dili mohunong sa pagsangyaw batok sa sala, bisan kon kini nagpasabut sa bilangoan.

15




Sa adlawng natawhan ni Herodes adunay dakong salosalo. Ang anak nga babaye ni Herodias misayaw alang kaniya. Kini nakapahimuot kang Herodes. "Makuha nimo ang bisan unsang gusto nimo," misaad siya. "Bisan ang katunga sa akong gingharian."

16



"Unsa may akong pangayoon?" natingala ang babaye. Ang iyang daotang inahan nga si Herodias, nga nagdumot kang Juan, misulti kaniya kon unsay pangayoon! Makalilisang kini!

17



"Ihatag kanako ang ulo ni Juan nga Magbubunyang diha sa usa ka plato," ang babaye miingon kang Herodes. Nagbasol siya sa iyang saad, apan mapahitas-on kaayo nga wala niya kini gipakyas. "Pugota ang ulo ni Juan ug dad-a dinhi," mimando si Herodes. Ang iyang mga sundalo mituman kaniya.

18

Masubo nga gilubong sa mga higala ni Juan ang iyang lawas na maisog ug alagad sa Diyos. Ang buluhaton ni Juan para sa Diyos natapos na. Tingali nahibalo sila nga si Jesus makahupay kanila sa ilang kasubo.



19

Ug usa ka tawo ang gipadala sa Ginoo  
Estorya gikan sa Pulong sa Dios, ang Biblia,  
makita sa  
Marcos 6; Lucas 1, 3

"Ang pag-abot sa Imong mga Pulong nagahatag og kahayag." Salmo 119:130

20

# Ang Kataposan

37



60

21

Kini nga estorya gikan sa Biblia nagasulti kanato bahin sa kahibulongan nga Dios nga nagbuhat kanato ug gusto Niya nga kita makaila Kaniya.

Nahibalo ang Dios nga nakabuhat kitag daghang daotan. Gitawag Niya kini nga sala. Kamatayon ang silot sa sala. Pero nahigugma pag-ayo ang Dios kanato. Iyang gipadala ang bugtong Niyang Anak nga si Jesus aron mamatay sa Krus ug silotan tungod sa imong mga sala. Unya nabanhaw si Jesus ug mibalik sa Langit! Kon motuo ka kang Jesus ug mohangyo nga pasayloon ka sa imong mga sala, himoon kana Niya! Moanha Siya ug mopuyo sulod kanimo karon, ug mopuyo ka uban Kaniya hangtod sa kahangtoran.

Kon motuo ka nga kini ang tinuod, ingna ang Dios:  
Ginoong Jesus, ako nagatuo nga Ikaw Dios, ug nahimong tawo aron mamatay alang sa akong mga sala, ug karon Ikaw nabuhi pag-usab. Anhi sa akong kinabuhi ug pasayloa ang akong mga sala, aron mabag-o ang akong kinabuhi karon, ug unya makig-uban ako Kanimo hangtod sa kahangtoran. Tabangi ako nga motuman Kanimo ug magkinabuhi alang Kanimo ingon nga Imong anak. Amen.

Basaha ang Biblia ug pakigsulti sa Dios kada adlaw! Juan 3:16

22